





सिटी ब्रीफ

सपा प्रवक्ता पर दर्ज कराई रिपोर्ट

अमृत विचार लखनऊ: हिंदू रक्षा सेना से राष्ट्रीय संयोजक राघवेंद्र सिंह राजू ने हजरतगंज कोतवाली में तहरीर देकर सपा प्रवक्ता मनोज यादव पर रिपोर्ट दर्ज कर गिरफ्तारी की मांग की। उनका आरोप है कि एक टीवी पर डिबेट में मनोज ने मुख्यमंत्री योगी आदित्यनाथ और सर्वर्ण समाज पर अमर्यादित टिप्पणी की। इसका वीडियो भी सोशल मीडिया पर वायरल है। आरोप है कि वीडियो ने जातीय उन्माद फैलाने का काम किया जा रहा है। राजू ने मनोज पर तालिबानियों और आतंकी संगठन से जुड़े होने का भी आरोप लगाते हुए जांच की मांग की है। इंसपेक्टर हजरतगंज विक्रम सिंह ने बताया कि मनोज यादव के खिलाफ रिपोर्ट दर्ज कर वायरल वीडियो की जांच की जा रही है। साक्ष्यों के आधार पर आगे की कार्रवाई की जाएगी।

ठेकेदार के मोबाइल से ट्रांसफर किए 80 हजार

अमृत विचार, सरोजनीनगर : स्थानीय थाने में एक ठेकेदार ने मजदूर पर कॉल करने के बहाने उसका मोबाइल लेकर 80 हजार रुपये ट्रांसफर करने का आरोप लगाते हुए रिपोर्ट दर्ज कराई है। इंदिरानगर के शीतल रेजीडेंसी निवासी भगवान दास चौहान ने बताया कि वह सरोजनीनगर सैनिक नगर में भवने निर्माण का कार्य करा रहे हैं। वहीं सीतापुर जिले के रेउछा स्थित सुपौली परिषद का पुरवा निवासी अजय मजदूरी करता था। आरोप है कि वि्वास बनाकर अजय अक्सर कॉल करने के बहाने भगवान दास मोबाइल लेता था। 20 जनवरी 2025 को उसने फोन पे ऐसे से ‘ फ्रेंड देवेल्य ‘ नाम से 80 हजार रुपये ट्रांसफर कर दिए। इसके बाद संबंधित मोबाइल नंबर को जियो कंपनी में अपने नाम से पोर्ट भी करा लिया। पीड़ित ने साइबर क्राइम में शिकायत की। सरोजनीनगर थाने में सुनवाई न होने पर उन्होंने कोर्ट का सहारा लिया। कोर्ट के आदेश पर पुलिस ने रिपोर्ट दर्ज कर ली है।

निर्माणाधीन मकान में चोरी, कैमरे में कैद चोर

अमृत विचार, पीजीआई: थाना क्षेत्र में चोरी की घटनाएं लगातार बढ़ती जा रही हैं। जबूरी आयोगन को लेकर पीजीआई इलाके में भारी फोर्स तैनात है, इसके बावजूद वारदातें थमने का नाम नहीं ले रही हैं। मंगलवार सुबह सरस्वती पुरम कॉलोनी के पास निर्माणाधीन मकान में चोर ने प्रवेश कर माल चुराया। चोरी की यह पूरी घटना सीसीटीवी कैमरे में कैद हो गई। कॉलोनी में रहने वाले पीजीआई कर्मों अजीत कुमार ने जब घर से कुछ दूरी पर चोरी की जानकारी पाई तो उन्होंने बुधवार रात अपनी कार में बैठकर निर्माणाधीन मकान के सामने निगरानी रखी। अजीत ने बताया कि देर रात उन्होंने देखा कि एक चोर दीवार फांदकर मकान के अंदर गया। पकड़ने की कोशिश की गई, लेकिन अंधेरे का फायदा उठाकर वह फरार हो गया। अजीत ने कहा कि क्षेत्र में सरिया, गिट्टी समेत छोटे-मोटे सामान की भी सुरक्षा नहीं है। पास की वृंदावन कॉलोनी के निवासियों ने भी लगातार बढ़ती चोरी की घटनाओं से दहशत व्यक्त की और रात में प्रभावी गश्त बढ़ाने की मांग की है।

दो लोगों के खाते से निकाले 5.21 लाख

अमृत विचार, लखनऊ: सुशांत गोल्फ सिटी इलाके में निवेश कर एक माह में दो गुना लाभ का झांसा देकर साइबर जालसाज ने महिला से 80 हजार रुपये ऐंठ लिए। वहीं, तालकटोरा में साइबर जालसाज ने युवक के खाते से 4.41 लाख रुपये पार कर दिए। सुशांत गोल्फ सिटी स्थित वरुणा एक्लेव निवासी दीक्षा सिंह ने बताया कि उनके क्रेडिट कार्ड पर दोगुना रिटर्न निवेश योजना का मैसेज आया था। फिर जालसाज ने टेलीग्राम ग्रुप से जोड़ा। पीड़िता कुछ पैसे निवेश किए। पंद्रह दिनों में उन्हें निवेश की गई रकम को दोगुना पैसा मिला। लालच में आकर पीड़िता 80 हजार रुपये निवेश कर दिए। इस पर पीड़िता को लाभ के पैसे नहीं मिले। वहीं, तालकटोरा के आलमनगर बाइराह खेड़ा निवासी करण सिंह का खाता यूनियन बैंक आफ इंडिया शाखा कृषि भवन पीएन रोड में है। साइबर जालसाज ने खाते से दो बार में 4.41 लाख रुपये गायब कर दिए। पीड़ित ने तालकटोरा थाने में रिपोर्ट दर्ज कराई है। पुलिस ने कहा है कि जल्द ही मामले में कार्रवाई कर आरोपियों की गिरफ्तारी की जाएगी।

बदहाली का जिम्मेदार कौन



सिटी स्टेशन स्थित मूंगफली मंडी में नाली का गंदा पानी दुकानों और सड़क पर फैलने से व्यापारी नाराज़ हैं। जगह-जगह जमा गंदगी और चौराहे पर पड़ा कूड़े का ढेर अव्यवस्थाओं की पोल खोल रहा है। तीनों तरविरें मिलकर इलाके की बदहाल सफाई व्यवस्था और प्रशासनिक लापरवाही को साफ दिखाती हैं।



सिटी स्टेशन स्थित मूंगफली मंडी में नाली का गंदा पानी दुकानों और सड़क पर फैलने से व्यापारी नाराज़ हैं। जगह-जगह जमा गंदगी और चौराहे पर पड़ा कूड़े का ढेर अव्यवस्थाओं की पोल खोल रहा है। तीनों तरविरें मिलकर इलाके की बदहाल सफाई व्यवस्था और प्रशासनिक लापरवाही को साफ दिखाती हैं।

# पक्के पुल से महिला ने गोमती में कूदकर दी जान

एसडीआरएफ व स्थानीय गोताखोरों ने बरामद किया शव, सोशल मीडिया की मदद से हुई शव की पहचान

कार्यालय संवाददाता, लखनऊ

**अमृत विचार:** पक्के पुल से बुधवार रात अधेड़ महिला ने गोमती में कूदकर आत्महत्या कर ली। गुरुवार सुबह एसडीआरएफ व स्थानीय गोताखोरों की मदद से पुलिस ने शव को बरामद कर लिया। सोशल मीडिया पर वायरल फोटो की मदद से मृतका की पहचान अंजना गुप्ता (50) पत्नी मोहन गुप्ता निवासी मातादीन रोड सआदतगंज के रूप में हुई। पुलिस ने शव को पोस्टमार्टम के लिए भेज दिया है।

बुधवार रात करीब आठ बजे महिला ने गोमती नदी में छलांग

लगाई। यह देख राहगीर कमल निवासी हजाराबाग ठाकुरगंज ने चौक पुलिस को सूचना दी। इंसपेक्टर नागेश उपाध्याय पुलिस बल के साथ पहुंचे। गोताखोरों की मदद से महिला की खोजबीन कराई पर कुछ पता नहीं लगा। रात होने के कारण खोजबीन बंद की गई। गुरुवार सुबह राज्य आपदा मोचन बल (एसडीआरएफ) को बुलाया गया। एसडीआरएफ व स्थानीय गोताखारों की घंटों चली सर्च के बाद महिला का शव बरामद कर लिया गया।

इंस्पेक्टर ने बताया कि शिनाख्त

न होने पर फोटो, हुलिया व पहनावे

की बात लिखकर सोशल मीडिया



● **पुलिस ने पोस्टमार्टम के बाद शव परिजन के सुपुर्द किया**

पर वायरल की गयी। दोपहर में महिला की शिनाख्त सआदतगंज के मोहन गुप्ता की पत्नी अंजना गुप्ता (50) के रूप में हुई। परिजन ने कोई आरोप नहीं लगाया है। पुलिस ने पोस्टमार्टम के पश्चात शव परिजन के सुपुर्द कर दिया।

## ठेकेदार की हत्या, साथी ने हड़पी रायफल बंद मकान से 12 लाख का सामान व 30 कारतूस चोरी

संवाददाता, आलमबाग

**अमृत विचार :**कृष्णानगर कोतवाली में एक बेटे ने ठेकेदार पिता की हत्या के आठ साल बाद नामजद आरोपी साथी पर लाइसेंसी रायफल और लाइसेंस हड़पने की रिपोर्ट दर्ज करायी है। इंस्पेक्टर पीके सिंह ने बताया कि फिरोजाबाद पुलिस से संपर्क किया गया है और मामले की जांच की जा रही है।

मूलरूप से मैनपुरी थाना कुरां निवासी हर्षित कुमार ने बताया कि उनके पिता सुखराम सिंह वर्ष 2017 से पहले कृष्णानगर में परिवार संग रहकर राजकीय ठेकेदारी का काम करते थे। उनके

● **पीड़ित बेटे ने करीब आठ साल बाद दर्ज कराई कृष्णानगर कोतवाली में रिपोर्ट**



गांव के ही राजकिशोर गुडंबा श्रीपुरम में रहकर सुखराम के साथ ठेकेदारी करते थे। हर्षित कुमार ने बताया कि पिता की लाइसेंसी रायफल सुखराम अपने घर पर रखते थे और जरूरत पड़ने पर अपने साथ ले जाते थे।

आरोप है कि दिसंबर 2017 में राजकिशोर और उसके परिजन ने साजिश के तहत पिता की हत्या कर शव को कार में डालकर लखनऊ-आगरा एक्सप्रेस-वे पर फिरोजाबाद जिले के थाना क्षेत्र नगला खंगर में फेंक दिया। हर्षित की मां कुसुमा देवी ने उस समय रिपोर्ट दर्ज करायी थी। आरोप है कि मामले के बाद से ही पिता की लाइसेंसी रायफल और लाइसेंस आरोपी के पास थे, जिसे उसने अब तक नहीं लौटाया। मांगने पर टालमटोल किया जाता है। कृष्णानगर पुलिस ने हर्षित की तहरीर पर राजकिशोर के खिलाफ अमानत में खयानत की रिपोर्ट दर्ज कर ली है।

## राष्ट्रीय अध्यक्ष की कार रोडवेज बस से टकराई, बाल-बाल बचे

संवाददाता, आशियाना

**अमृत विचार:** थाना क्षेत्र स्थित गन्ना अनुसंधान केंद्र के पास हुए सड़क हादसे में भारतीय किसान मंच एवं गौ परिषद के राष्ट्रीय अध्यक्ष देवेंद्र तिवारी बाल-बाल बच गए। रोडवेज बस के चालक द्वारा अचानक ब्रेक लगाने से इनोवा पीछे से बस में जा टकराई।

हादसे में अध्यक्ष और उनके चालक रंजीत घायल हो गए। जबकि कार बुरी तरह क्षतिग्रस्त हो गई। इलाज के बाद थाने पहुंचे अध्यक्ष ने घटना को साजिश बताया। कहा कि उन्हें पहले भी

● **चालक घायल, साजिश का लगाया आरोप, पुलिस ने दर्ज की रिपोर्ट**

धमकी मिली हैं। पीड़ित देवेंद्र तिवारी ने बताया कि 19 नवंबर की सुबह वह चालक रंजीत और सरकारी गनर केशव तिवारी के साथ पिपलेश्वर धाम के दर्शन को जा रहे थे। रास्ते में सलोन डिपो की रोडवेज बस ने उनकी कार को ओवरटेक कर अचानक ब्रेक लगा दिया। टक्कर से मौके पर अफरा-तफरी मच गई। पुलिस ने बुधवार को रिपोर्ट दर्ज कर बस चालक की तलाश शुरू कर दी है।

कार्यालय संवाददाता, लखनऊ

**अमृत विचार:** पारा के गंगा विहार कॉलोनी में बुधवार देर शाम दो पक्षों के बीच हुए विवाद के बाद स्टेशनरी दुकान संचालक पर धारदार हथियार से जानलेवा हमला, महिलाओं से मारपीट करने और फायरिंग मामले में पुलिस ने गुरुवार को चार आरोपियों को गिरफ्तार कर लिया। दुकान संचालक की पत्नी ने नौ नामजद सहित कई अज्ञात लोगों के खिलाफ रिपोर्ट दर्ज करायी थी। पुलिस ने मामले में आरोपियों समीर, शाबान, वसीम और मोईन को गुरुवार शाम गिरफ्तार कर पूछताछ शुरू कर दी है। घटना के बाद पुलिस ने फायरिंग से इंकार किया था। जबकि सोशल मीडिया

### इंदिरानहर में मिले शव की डीएनए से हुई शिनाख्त

■ **अमृत विचार, लखनऊ:** इंदिरानहर में दो वर्ष पहले मिला अज्ञात शव अब मनीष कुमार का साबित हुआ है। डीएनए रिपोर्ट से पहचान की पुष्टि होने पर न्यायालय के आदेश पर नगराम पुलिस ने तीन आरोपियों के खिलाफ हत्या की एफआईआर दर्ज की है। मृतक मनीष सीतापुर के थाना रामपुर क्षेत्र स्थित सलोन बीबीपुर गांव का निवासी था। एसओ विवेक कुमार चौधरी के अनुसार कॉल डिटेल, मोबाइल लोकेशन, पोस्टमार्टम और डीएनए रिपोर्ट के आधार पर जांच आगे बढ़ रही है।मनीष ने 5 मई 2023 को रामदुलारे की पुत्री रिकी से प्रेम विवाह किया था। दोनों लखनऊ में किराए पर रहते थे। परिवार की नाराजगी के कारण रिकी की बड़ी बहन शशी पूनम से विवाद बना रहता था।26 सितंबर 2023 को रिकी का शव फंदे से लटका मिला और परिजनों की तहरीर पर मनीष समेत परिजनों पर दहेज हत्या का मुकदमा दर्ज हुआ, जो बाद में फाइनल रिपोर्ट में बदल गया।रिकी की मृत्यु के दस दिन बाद 5 अक्टूबर 2023 को नहर से एक अज्ञात शव मिला, जिसकी पहचान संभव नहीं थी। मनीष के पिता विष्णु कुमार के आग्रह पर डीएनए कराराया गया, जिसमें शव मनीष का निकला। विष्णु ने शशी पूनम, रामदुलारे और अर्जुन उर्फ निरंकर पर हत्या कर शव नहर में फेंकने का आरोप लगाया।। कोर्ट के आदेश पर तीनों पर हत्या और साक्ष्य मिटाने के आरोप में एफआईआर दर्ज हुई।

संवाददाता, सरोजनीनगर

**अमृत विचार :** थाना क्षेत्र के शांतिनगर में चोरों ने बंद मकान को निशाना बनाया। ताला तोड़कर चोरों ने जेवर, नकदी समेत 12 लाख रुपये का सामान और 30 कारतूस चोरी कर लिए। वहीं, चोर सीसी कैमरे का डीवीआर भी ले गए। पीड़ित परिवार ने पड़ोसी पर शक जताया है। पुलिस ने रिपोर्ट दर्ज कर आसपास के सीसी कैमरों के फुटेज खंगालने शुरू कर दिए हैं।

शांतिनगर निवासी किरन त्रिपाठी ने बताया कि वे उन्नाव स्थित पैतृक गांव गेहूं की बुआई के काम से गई थीं। घर की चाबियां बड़े बेटे शुभम के पास थीं। 21 नवंबर को वह शादी

● **सीसी कैमरे का डीवीआर भी ले गए चोर**

● **पड़ोसी, उनके रिश्तेदार व अन्य पर रिपोर्ट दर्ज**



में वाराणसी गई थीं। इस दौरान छोटा बेटा खुरज भी 24 नवंबर को उन्नाव से लखनऊ शादी में गया और अगले दिन घर लौटते समय मेन गेट बंद

## न दिया किराया न वापस की किराये की कार, रिपोर्ट दर्ज

कार्यालय संवाददाता, लखनऊ

**अमृत विचार :** चिनहट क्षेत्र में एक व्यक्ति ने परिचित के दोस्त पर कार और सवा लाख रुपये से अधिक किराया हड़पने का आरोप लगाते हुए कोर्ट के आदेश पर रिपोर्ट दर्ज कराई है। इंस्पेक्टर दिनेश चंद्र मिश्र के अनुसार मामले की जांच की जा रही है।

मूल रूप से सुल्तानपुर निवासी सलमानु रहमान, जो चिनहट के बुद्ध विहार कॉलोनी में रहते हैं, उन्होंने बताया कि उन्होंने 30 अप्रैल 2022 को टोयोटा अर्बन क्रूजर कार खरीदी थी। अक्टूबर 2023 में परिचित आसिफ खान के माध्यम से उनकी मुलाकात अरशद

● **15 माह का सवा लाख रुपये किराया, नहीं दिया**

रजा (निवासी सीटाडेल अपार्टमेंट, सतरिख रोड ) से हुई। अरशद ने कार को 15 हजार रुपये प्रतिमाह किराए पर चलाने के लिए लिया। भरोसा कर उन्होंने कार दे दी। आरोप के अनुसार अरशद ने दो माह किराया दिया, लेकिन बाद में भुगतान बंद कर दिया। जब पीड़ित उसके फ्लैट पहुंचे तो वहां ताला लगा मिला। आसपास पूछताछ में पता चला कि अरशद परिवार सहित गायब है। पीड़ित की शिकायत पर चिनहट कोतवाली में अरशद के खिलाफ धोखाधड़ी का मुकदमा दर्ज किया गया है।

### खेत में लगा सोलर सिंचाई सिस्टम चोरी

■ **अमृत विचार, सरोजनीनगर :** बिजनौर थाना क्षेत्र के रहीमाबाद में चोरों ने एक किसान के खेत में लगा सोलर सिंचाई सिस्टम चोरी कर लिया। पीड़ित दिलीप कुमार ने बताया कि 18 नवंबर की सुबह करीब 5 बजे रोजाना की तरह खेत देखने पहुंचे तो सोलर पंप के आठ पैनल और एक स्टार्टर गायब मिले। छानबीन में पता चला कि तीन-चार चोर पैनलों को एक वाहन में लादकर ले गए।पुलिस ने पीड़ित की तहरीर पर रिपोर्ट दर्ज कर आसपास लगे सीसीटीवी कैमरों के फुटेज खंगालने शुरू कर दिए हैं।

देखकर बाहर से ही देखभाल कर

गया। 26 नवंबर को शुभम शादी से घर पहुंचे तो गैलरी का पर्दा हटाते ही अंदर कमरों के ताले टूटे मिले। उन्होंने चोरी की सूचना डायल-112 पर दी। मौके पर पुलिस व फॉरेंसिक टीम ने जांच की। पीड़िता ने बताया कि चोरों ने जेवर, करीब 16 हजार

रुपये, 12 बोर के 30 कारतूस, 2 टीबी हार्ड डिस्क, सीसी कैमरे का डीवीआर और कई दस्तावेज चोरी कर लिए। किरन त्रिपाठी ने पड़ोस में रहने वाले मनोज, उसके रिश्तेदार और कई स्थानीय व बाहरी युवकों पर साजिशन चोरी का आरोप लगाया। सरोजनीनगर पुलिस ने रिपोर्ट दर्ज कर मामले की जांच शुरू कर दी है।

## डॉक्टर के बंद घर में चोरी कर बदमाशों ने लगाई थी आग

संवाददाता, आशियाना

**अमृत विचार:** थाना क्षेत्र के सेक्टर-एम में एक डॉक्टर के बंद पड़े मकान में चोरी कर चोरों ने आग लगा दी। गृहस्वामी की तहरीर पर पुलिस ने चोरी व आगजनी की धाराओं में रिपोर्ट दर्ज कर ली है। मौके से मिले सुरागों के आधार पर पुलिस आरोपियों की तलाश कर रही है। पुलिस आसपास लगे सीसीटीवी कैमरों की फुटेज खंगाल रही है।

मेरठ जनपद के शुभारती इस्टीट्यूट शुभारतीपुरम में तैनात डॉक्टर शैलेन्द्र सिंह का मकान आशियाना सेक्टर-एम में है। यहां उनकी बुजुर्ग मां सरोज सिंह रहती

हैं। सरोज करीब एक माह से बेटे के पास मेरठ में हैं। घर पर ताला लगा होने के कारण पड़ोसियों की निगरानी में ही मकान था। मंगलवार सुबह अचानक मकान के भूतल से धुआं उठते देख पड़ोसियों ने पुलिस और दमकल को सूचना दी। बुधवार को डॉ शैलेन्द्र लखनऊ पहुंचे तो देखा कि अलमारी और अन्य सामान बिखरा पड़ा था। नकदी, सोने-चांदी के आभूषण समेत घर की कई कीमती वस्तुएं गायब थी। पीड़ित को आशंका है कि चोरी का राज छिपाने के लिए चोरों ने आगजनी की। आशियाना इंस्पेक्टर छत्रपाल सिंह ने बताया कि रिपोर्ट दर्ज कर ली गयी है।

# साइबर जालसाज ने महिला समेत चार के खाते से उड़ाए 6.56 लाख

कार्यालय संवाददाता, लखनऊ

**अमृत विचार :** साइबर जालसाज ने महिला समेत चार व्यक्तियों के खातों से 6.56 लाख रुपये उड़ा लिए। कुछ मामलों में जालसाज ने मोबाइल बैंक कर रुपये निकाले, तो कुछ में शादी डॉट कॉम के कस्टमर केयर कर्मों बनकर फंसाया। ये साइबर ठगी के मामले विभूतिखंड, चिनहट और बीकेटी थानों के हैं। पुलिस ने सभी मामलों को दर्ज कर साइबर क्राइम सेल की मदद से जांच शुरू कर दी है।

विराजखंड-3 निवासी अनुपमा त्रिपाठी का खाता एसबीआई में है।

● **विभूतिखंड, चिनहट और बीकेटी थाने में रिपोर्ट दर्ज**

उन्होंने बताया कि साइबर जालसाज ने उनका मोबाइल बैंक कर 7 नवंबर को खाते से दो घंटे में आठ बार में कुल 1,41,000 रुपये निकाल लिए। वहीं, चिनहट के मटियारी स्थित आदर्श नगर निवासी राम सिंह चौहान के पास एक्सिस बैंक का क्रेडिट कार्ड है। साइबर जालसाज ने क्रेडिट कार्ड से 1,40,143 रुपये निकाल दिए। मैसैज और ई-मेल से जानकारी होने पर पीड़ित ने कस्टमर केयर को कॉल कर कार्ड ब्लॉक

कराया। इसी थाना क्षेत्र के न्यू नंदी विहार कॉलोनी निवासी घनश्याम यादव ने बताया कि जीवनसाथी डॉट कॉम साइट के माध्यम से 926 रुपये कट गए। गूगल से कस्टमर केयर का नंबर हासिल कर कॉल करने पर जालसाज ने रीफंड का झांसा देकर खाते से 1,64,506 रुपये निकाल लिए। उधर, बख्शी का तालाब के अस्ती स्थित नगुवामऊकला निवासी राजकुमार वर्मा ने बताया कि 17 नवंबर को मोबाइल चोरी हो गया। इसके चार दिन के भीतर जालसाज ने उनके खाते से 2,10,901 रुपये निकाल लिए।



सिटी ब्रीफ

29 को कैडिल मार्च करेंगे पेंशनर

अमृत विचार, लखनऊ : भारत सरकार द्वारा 8वें वेतन आयोग को भेजे गए टर्म्स ऑफ़ रेफरेंस में पेंशन पुनरीक्षण और अन्य पेंशनरी विषयों को शामिल न करने से पेंशनरों में असंतोष है। सेवानिवृत्त और पेंशनर्स एसोसिएशन संगठन के अध्यक्ष अमरनाथ यादव, वरिष्ठ उपाध्यक्ष बीएल कुशवाहा और महामंत्री ओपी त्रिपाठी ने बताया कि निर्णय को पेंशनरों के अधिकारों की अनदेखी बताते हुए 29 नवंबर को प्रदेशभर में आमसभा व कैडल मार्च करने का निर्णय लिया है। लखनऊ शाखा के अध्यक्ष अंगद सिंह ने बताया कि लखनऊ में 2 बजे से कर्मचारी प्रेरणा स्थल बीएन सिंह प्रतिका परिसर में आमसभा के बाद कैडल मार्च निकाला जाएगा।

इप्सेफ ने प्रधानमंत्री को भेजा पत्र

अमृत विचार, लखनऊ : इंडियन पब्लिक सर्विस इन्स्टीट्यूट फ़ेडरेशन (इप्सेफ) के राष्ट्रीय अध्यक्ष वीपी मिश्र ने प्रधानमंत्री को दोबारा पत्र भेजकर सरकारी कर्मचारियों, शिक्षकों और बेरोजगारों की समस्याओं के समाधान की मांग की है। उन्होंने कहा कि आउटसोर्सिंग से युवाओं को रोजगार तो मिल रहा है, लेकिन ज़िंदगी चलाने लायक वेतन और मूलभूत सुविधाएं नहीं मिल रही हैं। उन्होंने कहा कि युवा वर्ग को आवश्यक पदवार न्यूनतम वेतन, सुविधाएं व रिक्त पदों पर प्राथमिकता, 8वें वेतन आयोग में पूरी की भत्ति पेंशन व्यवस्था स्पष्ट की जाए, रिक्त पदों पर भर्ती और पदोन्नति प्रक्रिया तेज हो, 50 प्रतिशत से अधिक महंगाई भत्ता होने पर पूर्ववत् 50 प्रतिशत मर्ज करने की मांग की है।

गायन और नृत्य की सजी महफ़िल

अमृत विचार, लखनऊ : आशियाना स्थित काशीराम स्मृति उद्यान में चल रहे हिन्दुस्तान हस्तशिल्प महोत्सव की 8वीं सार्वजनिक संध्या में सक्षम स्पेशल स्कूल के प्रधानाचार्य नीरज श्रीवास्तव के संयोजन में बच्चों ने प्रस्तुति दी। बंदे ही हम उनके हम पर किसका जोर ... गीत से कार्यक्रम की शुरुआत हुई। कोमल, अनुभव, सम्पद, अहरान, एहरान, निदा, नौशीन, गायत्री ने गाने की प्रस्तुति दी। सक्षम स्पेशल स्कूल के बच्चों ने योगा एक्ट भी किया जिसमें फ़रदीन, निदा, नौशीन, रूपेश, रुमान आदि शामिल रहे। गायन में विधि शर्मा ने श्याम तेरी बसी ..., शिवांगी शर्मा ने कलंक ..., प्रतीक सिंह ने हांसी बन गए ..., आशीष तिवारी ने दूरूहे का सेंसरा ..., नृत्य में रिया मौर्या, श्रुति चौहान, अर्थ पाल, रुही, रक्षित, बुबुलु यादव ने दर्पकों का नोहा मन। एडीएस ग्रुप ने बेलो हर हर पर नृत्य कर समां था दिया। गायन में निर्णायक कुणाल वर्मा (भारतीय शास्त्रीय गायक) और नृत्य में निर्णायक शाहरुख आर्डीएन थे। विशेष अतिथि करण कुमार, विशाल कुशवाहा, युराजग गुप्ता, विजय कुमार गुप्ता, आशिका, रोहित प्रजापति उपस्थित रहे।

तीन दिवसीय कबीर महोत्सव आज से

अमृत विचार, लखनऊ : कला, रंगमंच, साहित्य, फिल्म, युवा अभिव्यक्ति और सामुदायिक स्वास्थ्य का वार्षिक तीन दिवसीय कबीर महोत्सव 28 नवम्बर से संगीत नाटक अकादमी में शुरू होगा। आयोजक दीपक कबीर ने बताया कि 28 नवम्बर को शाम 4 बजे नाटक बहुरूपिया से उद्घाटन होगा। राष्ट्रीय स्तर पर प्रशंसित नाटक मेजोकर भी यहां देखने को मिलेंगे। यह नाटक शारीरिक .थिप्टर की एक खोज है, जो गति, श्वास, ध्वनि और मानव शरीर की कच्ची अभिव्यक्ति का मिश्रण है। मेजोकर उस इच्छा की प्रकृति की पड़ताल करता है जो हमारे भीतर एक पहाड़ की तरह बसी हुई है, वह इच्छा जो पहाड़ों को हिला देती है और वह धाव जिसे कोई भीतर रखता है।

बैठक

कांग्रेस के राष्ट्रीय सचिव और अवध प्रांत प्रभारी धीरज गुर्जर ने की अपील

एसआईआर फार्म भरवाने में मतदाताओं की मदद करें कार्यकर्ता

कार्यालय संवाददाता, लखनऊ

अमृत विचार: हमारी असली ताकत कार्यकर्ता हैं। प्रत्येक कार्यकर्ता एसआईआर में मतदाताओं की मदद के लिए लगातार मैदान में जुटा है। कार्यकर्ताओं मतदाता सूची पर विशेष नज़र रखकर एसआईआर के फार्म भरवाने में मतदाताओं की मदद करें। ये बात गुरुवार को प्रदेश कार्यालय पर हुई शहर कांग्रेस कमेटी की बैठक में राष्ट्रीय सचिव और अवध प्रांत के प्रभारी धीरज गुर्जर ने कही। उन्होंने आदमी पार्टी के युथ विंग के पूर्व प्रदेश उपाध्यक्ष एडवोकेट आदित्य श्रीवास्तव अंश और उनके दर्जनों साथियों के साथ कांग्रेस की सदस्यता भी दिलाई।

सांस्कृतिक कार्यक्रमों से महोत्सव सराबोर

कार्यालय संवाददाता, लखनऊ

अमृत विचार: केन्द्रीय संस्कृत विश्वविद्यालय में आयोजित खादी महोत्सव में उद्यमिता और युवा स्वावलंबन ऊंचाईयां छूता दिख रहा है। सांस्कृतिक कार्यक्रमों से सरोबोर इस आयोजन में लगी प्रदर्शनी में बिक्री का आंकड़ा 1.28 करोड़ रुपये पार कर गया है।

उत्तर प्रदेश खादी एवं ग्रामोद्योग बोर्ड की ओर से खादी महोत्सव-2025 का आयोजन किया जा रहा है। इसमें गुरुवार को हुई सांस्कृतिक संध्या में मुख्य आकर्षण कवि सम्मेलन रहा। इसमें देश के श्रेष्ठ कवियों ने अपनी रचनाओं से माहौल को जीवंत कर दिया। कवि सम्मेलन में प्रमुख सचिव डॉ. हरिओम, डॉ. सुरेश श्रीवास्तव, दमदार बनारसी, डॉ. सरला शर्मा, हरि मोहन बाजपेई माधव और अमरेन्द्र द्विवेदी की रचनाओं ने दर्शकों को भावविभोर कर दिया। कवि सम्मेलन का संचालक नीरज पांडेय ने किया।

कन्नौज का इत्र और प्रतापगढ़ का मुरब्बा

■ खादी महोत्सव में उत्तर प्रदेश के विभिन्न जनपदों से आए उद्यमियों द्वारा 160 से अधिक स्टॉल लगाए गए हैं। जिनमें कानपुर का लेदर, कन्नौज की इत्र-अगरबत्ती, भदोही के कारपेट, प्रतापगढ़ का आंवला, मुराफा, अमरोहा के गमछे और सदर, सीतापुर की दरी-तौलिये, मऊ के पदं तथा अन्य अनेक उत्पाद समिलित हैं। योगी आदित्यनाथ सरकार द्वारा स्थानीय इकाईयों को प्रोत्साहित करने, ऑनलाइन मार्केटिंग सुविधा प्रदान करने तथा स्वदेशी उत्पादों को व्यापक मंच देने की पहल का परिणाम है कि उद्यमियों में विशेष उत्साह देखने को मिल रहा है। महोत्सव 30 नवम्बर 2025 तक प्रतिदिन सुबह 11 बजे से रात्रि 9 बजे तक जारी रहेगा।

चाराणसी के हास्य कवि दमदार बनारसी ने अपने चुटीले अंदाज से सभी को खूब हंसाया।

न घर का न घाट का मैं दिखाए महत्वाकांक्षाओं के नुकसान

अचला के निर्देशन में किया गया जयवर्धन रचित नाटक का मंचन

कार्यालय संवाददाता, लखनऊ

अमृत विचार: राजधानी की नाट्य संस्था आकांक्षा थियेटर आर्ट्स ने संस्कृति मंत्रालय भारत सरकार के सहयोग से गुरुवार को गोमती नगर स्थित अंतरराष्ट्रीय बौद्ध शोध संस्थान में जयवर्धन की नाटयकृति घर का न घाट का का मंचन किया। निर्देशन अचला बोस ने किया।

न्यायमूर्ति मनीष कुमार ने दीप प्रज्ज्वलित कर नाट्य समारोह का उद्घाटन किया। इसके बाद नाटक का मंचन शुरू हुआ। नाटक में बताया गया कि कभी-कभी व्यक्ति अपनी इच्छाओं और महत्वाकांक्षाओं का वशीभूत होकर अनाप-शनाप निर्णय ले लेता है। इस निर्णय के पीछे कभी वो समाज को दुहाई देता है, तो कभी सामाजिक परम्पराओं को दुहाई देता है। ऐसी ही एक सामाजिक परंपरा है वंश परम्परा। अक्सर लोगों को यह कहते हैं सुना है कि घर में एक चिराग होना चाहिये, जो वंश को जीवित रखे और खानदान को आगे बढ़ाये। इसी ताने-बाने के चक्कर में नाटक का नायक अमन को पत्नी रमा अमन से दूसरा विवाह करने के लिए लिखित सहमति लेनी पड़ती है।

अमन प्रिया नाम की एक विधवा लड़की से विवाह कर लेता है, लेकिन नायक अमन को यह नहीं मालूम था कि यहीं से गृह कलह शुरू होता है। रमा एक कार्यालय में द्वितीय श्रेणी की अधिकारी है तो दूसरी ओर प्रिया एक नृत्यांगना है। अमन का रमा के साथ अधिक समय तक उसके साथ रहने के कारण प्रिया अमन की दूसरी पत्नी एक मुकदमा कर देती है। अन्तिम निर्णय के अनुसार न्यायालय द्वारा केवल तीन-तीन दो पत्नियों के साथ रहने की अनुमति देते हैं। कई विषम परिस्थितियों से गुजरने के बाद इस हास्य नाटक का समापन होता है। नाटक में विजय वीर सहाय, अरुण कुमार विश्वकर्मा, मुस्कान सोनी, जारा हयात (बुशरा फातिमा) ने अपने-अपने दमदार अभिनय के मायाजाल में दर्शकों को ठहाके लगाने को मजबूर कर दिया।



नाटक न घर का न घाट का मंचन करते कलाकार।

अमृत विचार

‘डर’ और ‘पीपल’ का पेड़ ने दिखाई सामाजिक विसंगतियों की तस्वीर

अमृत विचार, लखनऊ : अमुक आर्टिस्ट ग्रुप के कलाकारों ने गुरुवार की शाम को राय उमानाथ बलि प्रेक्षागृह में रजत रानी मीनू एवं उर्मिला शिरीष की दो कहानियों पर आधारित नाटक डर और पीपल का पेड़ का मंचन किया। कहानियां हमारे लोक जीवन का हिस्सा रही हैं। इन कहानियों ने जीवन के मर्म को समाहित किया है। वरिष्ठ रंगकर्मी अनिल मिश्रा गुरुजी के निर्देशन में मंचित हुए इस नाटक में कर्नल जीपीएस कोशिक मुख्य अतिथि थे। अमुक आर्टिस्ट ग्रुप के वार्षिक सम्मान रंगाचार्य डॉ. विश्वनाथ मिश्र स्मृति सम्मान 2025 से लखनऊ के प्रतिष्ठित रंगकर्मी सोनल ठाकुर को सम्मानित किया। रजत रानी मीनू की पहली कहानी डर एक ऐसी महिला की कहानी है, जो अछूत और दलित है। घरों में झाड़ू-पोछा कर अपने बच्चे का पालन-पोषण और शिक्षा की व्यवस्था करती है। बेटा पढ़- लिख कर जाँब पा जाता है। शादी हो जाती है, लेकिन अपनी मां को नहीं भूलता। पत्नी जब भी घर में काम वाली बाई रखने की बात करती है वह टाल जाता है क्योंकि उसे इस सवाल पर हमेशा अपनी मां का चेहरा, पैरों की बिवाइयाँ, हाथों की नसें याद आने लगती हैं। वह अपनी मां को कई बार अपने साथ ले जाने का प्रयास करता है। मां हर बार मना कर देती। उससे कहती तू यहां मत आया कर लोग तुझे मार देंगे और हमारा काम भी छूट जायेगा। अन्त में मां की मृत्यु हो जाती है। दूसरी कहानी पीपल का पेड़ उर्मिला शिरीष की है। इस कहानी में एक पति द्वारा अपनी पत्नी के लिए किए और सोचे गए कार्य की दास्तान है। अस्पताल में मौत से जुझ रहा पति रोज कुछ न कुछ अपनी डायरी में दर्ज करता है। प्राइवेट अस्पताल की दुर्दशा, पत्नी-बच्चों का जुझना और पैसों का इंतजाम करना, पति-पत्नी का एक-दूसरे के प्रति समर्पण सब कुछ इस कहानी में देखा जा सकता है। कहानी का केन्द्र बिन्दु पति की मौत के बाद खुलकर सामने आता है। जहां एक पति अपनी पत्नी के लिए 6 एकड़ की जमीन उसके नाम कर जाता है। इस शर्त के साथ कि यह बात बच्चों को न बताना। युग्म सम्मान के साथ जीना, यही मेरी अभिलाषा है। नाटक में विष्णु पाण्डेय, अनामिका सिंह, अर्चना जैन, नीरज शब्द, शशांक पाण्डेय, निशान्त पाण्डेय, अभिषेक दुबे, वर्षा कुमारी, ज्योति गुप्ता, प्रियंका सारस्वत, शोभित राजपूत, रवि करश्या, छवि श्रीवास्तव और मोनिका अग्रवाल ने प्रभावी अभिनय किया।



नाटक का मंचन करते कलाकार।

अमृत विचार

पांडे ने कहा कि कार्यकर्ता जनता के साथ हो रहे किसी भी अन्याय के खिलाफ हमेशा संघर्ष करने के लिए तैयार रहते हैं।

बैठक में दिनेश सिंह, एडवोकेट संजीव पांडे, बृजेश सिंह, राजेंद्र पांडे, किश्वर जहां, मोहम्मद नईम,

के मतदाता बनाने की प्रक्रिया हो, या बीएलए-2 के गठन का मुद्दा—लखनऊ का प्रत्येक कांग्रेस सचिव बतौर मुख्य अतिथि शामिल हुए। शहर अध्यक्ष द्वय ने कहा कि चाहे वोटर सूची में सुधार की बात हो, विधान परिषद स्नातक चुनाव

के मतदाता बनाने की प्रक्रिया हो, या बीएलए-2 के गठन का मुद्दा—लखनऊ का प्रत्येक कांग्रेस सचिव बतौर मुख्य अतिथि शामिल हुए। शहर अध्यक्ष द्वय ने कहा कि चाहे वोटर सूची में सुधार की बात हो, विधान परिषद स्नातक चुनाव

खादी महोत्सव में कारोबार 1.28 करोड़ पार



यूपी दर्शन पार्क में शुरू हुए कोसल लिटरेचर फेस्टिवल में जानकारी देती मंजरी चतुर्वेदी।

अमृत विचार

यूपी दर्शन पार्क में कोसल लिटरेचर फेस्टिवल शुरू

■ अमृत विचार, लखनऊ : गोमतीनगर स्थित यूपी दर्शन पार्क में गुरुवार को कोसल लिटरेचर फेस्टिवल शुरू हुआ। इसमें लेखकों, विद्वानों, कलाकारों और साहित्य प्रेमियों ने भाग लिया। उत्सव की शुरुआत ऊर्जा से भरी संवाद- संस्कृति, कला-चिन्तन और संगीतमय प्रस्तुतियों के साथ हुई। कोसल लिटरेचर फेस्टिवल का उद्घाटन शिक्षाविद डॉ. निशि पाण्डेय, फिल्म और रंगमंच कलाकार संदीप यादव, फिल्म निर्माता अजय जैन और कोसल लिटरेचर फेस्टिवल के संस्थापक प्रशांत कुमार सिंह ने किया। फेस्टिवल के पहले दिन कव्वाली : दिलों का साज कार्यक्रम आयोजित किया गया। इसमें मंजरी चतुर्वेदी ने देवाश्री सेठ के साथ संवाद किया। शोध पर आधारित इस सत्र में कव्वाली की आध्यात्मिक शक्ति, भक्ति, प्रेम और सीमाओं को पिघला देने वाली अनुभूति पर चर्चा हुई। लाइट्स, कैमरा एक्शन सत्र में डॉ. अनिल रस्तोगी, संदीप यादव, अर्चना शुक्ला और देवाशीष मिश्रा ने प्रतीक भ्रज्ज के साथ रंगमंच, सिनेमा और कहानी कहने की परम्परा पर अपने विचार व्यक्त किए। टैल्स वी कैरी सत्र में अमर चित्रकथा की सम्पादक रीना पुरी, लेखिका और प्रकाशक अश्विता जयकुमार ने अर्श अली के साथ पौराणिक कथाओं, लोक कथाओं और कहानी की विकास यात्रा पर विचार विमर्श किया। शाम के सत्र द हिन्दी हार्टलैंड की लेखिका गजाला वहाब और नीति विशेषज्ञ जयंत कृष्णा ने ज्योत्स्ना मोहन के साथ हिन्दी, सांस्कृतिक और राजनीतिक महत्व पर चर्चा की।

नाम-संकीर्तन से शुद्ध होती है चेतना

अमृत विचार, लखनऊ : राजाजीपुरम में चल रही श्री रामकथा पांचवें दिन राघवचरणानुगामी हरिओम तिवारी ने कहा कि श्रीमद्भगवत कथा और नाम-कीर्तन ही ऐसा मार्ग है जो जीव को सदैव जागरूक और जीवन को शुद्ध रखता है। उन्होंने कहा कि कीर्तन ध्यान की सबसे सरल और सहज अवस्था है। ये मन और मस्तिष्क को पवित्र बनाती है। हरिओम ने कहा कि आज मनुष्य मानसिक रूप से रोगी होता जा रहा है और इसका सबसे बड़ा कारण है मस्तिष्क में बढ़ता विकार और आलस्य। उन्होंने समझाया कि अच्छी कथाओं, महापुरुषों की जीवन गाथाओं और भागवत कथा श्रवण से मनुष्य के विचार शुद्ध होते हैं, जिससे जीवन में सकारात्मकता आती है। उन्होंने ध्रुव, नारद और हनुमान के उदाहरण देते हुए कहा कि इन सभी महान पात्रों ने अपने जीवन को सुधारने का एक ही उपाय अपनाया नाम संकीर्तन और भगवत कथा श्रवण।

सच्ची भक्ति वही है जिसमें मैं का भाव समाप्त हो जाए : किरीट भाई

कार्यालय संवाददाता, लखनऊ

अमृत विचार: गोमती तट स्थित खाटू श्याम मन्दिर में चल रही श्रीमद्भगवत कथा में गुरुवार को श्रीमद्भगवताचार्य किरीट भाई ने महारास, कंस वध, उद्धव गोपी संवाद, रुक्मणी विवाह प्रसंगों का रसपान कराया। शिव के गोपेश्वर रूप का प्रसंग भी सुनाया।

किरीट भाई ने कहा कि सच्ची भक्ति वही है जिसमें मैं का भाव समाप्त हो जाए और केवल भगवान के चरणों में पूर्ण समर्पण रह जाए। उन्होंने बताया कि जब श्रीकृष्ण ने वृंदावन में महारास रचा, तो शिव उस लीला के दर्शन के लिए आए। रास में केवल गोपियां प्रवेश कर सकती थीं, इसलिए माता योगमाया

श्रीमद्भगवत कथा

की कृपा से शिव ने गोपी रूप धारण किया और गोपेश्वर महादेव कहलाए। यह प्रसंग दर्शाता है कि परम भक्त भी ईश्वर की लीला में सहभागी बनने के लिए अहंकार त्याग देते हैं।

उन्होंने कहा कि जब तक मनुष्य में अहंकार, द्वेष और लोभ का भाव रहेगा, वह भक्ति के सागर में डूब नहीं सकता। ब्रजभूमि में आज भी रास मंडल में सबसे पहले गोपेश्वर महादेव की पूजा की जाती है, तत्पश्चात रास आरंभ होता है। कथा व्यास ने कहा कि भगवान को पा लेना ही जीव की वास्तविक सफलता है। जीव जब ब्रह्म से एकाकार हो जाता है, भक्त

जब भगवान में लीन हो जाता है, वही सच्चा मिलन है। उन्होंने कहा कि रुक्मणी लक्ष्मी का अवतार हैं। जब उनका विवाह शिशुपाल से तय हुआ, तब उन्होंने श्रीकृष्ण को पत्र भेजकर शरण मांगी। श्रीकृष्ण ने रुक्मणी का आवाहन स्वीकार कर कुंदनपुर पहुंचकर मंदिर से रुक्मणी जी का हाथ थाम लिया और रथ में बिठाकर द्वारका ले गए। उन्होंने कहा कि महारास में पांच अध्याय हैं। उनमें गाये जाने वाले पंच गीत भागवत के पंच प्राण हैं। इस अवसर पर मुख्य यजमान अतुल अग्रवाल, सुनीता अग्रवाल, महामंत्री रूपेश अग्रवाल, कोषाध्यक्ष आशीष अग्रवाल, प्रवक्ता अनुराग साहू और पंकज मिश्रा सहित बड़ी संख्या में भक्त मौजूद रहे।

सिटी डायरी



संविधान दिवस पर आयोजित गोष्ठी में वक्ता।

संविधान दिवस पर हुई गोष्ठी

अमृत विचार, लखनऊ : संविधान केवल वकीलों का दस्तावेज नहीं बल्कि यह जीवन जीने का माध्यम है। संविधान भारत को एक सम्पूर्ण प्रभुत्व, संपन्न समाजवादी, पंथ निरपेक्ष, लोकतंत्रात्मक गणराज्य बनाने के लिए तथा उसके समस्त नागरिकों को सामाजिक, आर्थिक और राजनीतिक न्याय, विचार, अभिव्यक्ति, विश्वास, धर्म, और उपासना की स्वतंत्रता, प्रतिष्ठा और अवसर की समानता प्रदान करता है। ये बातें संविधान दिवस पर वृंदावन योजना के सेक्टर 10 सी स्थित स्वायत्तार होम में गोष्ठी में वक्ताओं ने कही। बीडी नकवी सेवानिवृत्त जिला जज, राम सिंहासन प्रेम, शिव शंकर सिंह यादव वरिष्ठ समाज सेवी, केके पाल अधिवक्ता उच्च न्यायालय, डॉ लालती देवी प्रोफेसर बीएचयू, सुं सुरेश चंद्र मुख्य तकनीकी अधिकारी, आरएस पटेल, अमर नाथ ( उपज), संदीप कुमार श्रीवास्तव (उपज), जेएन यादव, जीत लाल, इंदिरा दोहरे, श्रीनाथ सिंह कुशवाहा, डॉ कंचन लता, विजय बहादुर दि सहित ने विचार व्यक्त किए।



शिलान्यास कार्यक्रम में पाषंद और अन्य लोग।

सड़क व नाली निर्माण का शिलान्यास

अमृत विचार, सरोजनीनगर : सरोजनीनगर द्वितीय वार्ड स्थित रुस्तम विहार कॉलोनी में गुरुवार को 350 मीटर लंबी और 4.5 मीटर चौड़ी इंटरलॉकिंग सड़क व नाली निर्माण का शिलान्यास किया गया। महापौर की निधि 38 लाख 40 हजार रुपये से यह निर्माण कार्य होगा। पीयूष कुमार राय ने नारियल फोड़ा गया और फूलचंद गौतम ने पांच फावड़ा चलाकर निर्माण कार्य की शुरुआत की। पाषंद प्रतिनिधि संतोष कुमार त्रिपाठी ने बताया कि यह आंतरिक सड़क लगभग 30–35 वर्षों से बदलाव स्थिति में थी। शिलान्यास के दौरान कॉलोनीवासियों ने पाषंद रामनरेश रावत का फूल-मालाओं से स्वागत किया और विकास कार्यों के लिए महापौर तथा विधायक के प्रति आभार जताया।



छात्राओं को गुड टच और बैड चट के बारे में समझाते पुलिसकर्मी।



कार्यशाला में जानकारी देते प्रशिक्षक।

आत्मरक्षा के गुर बताए

अमृत विचार, सरोजनीनगर : लतीफ नगर स्थित राजकीय महाविद्यालय में गुरुवार को मिशन शक्ति फेज 5.0 के तहत आत्मरक्षा कार्यशाला का आयोजन किया गया। अध्यक्षता प्रचार्य प्रोफेसर सुधा ने की। कार्यशाला में छात्र- छात्राओं को स्वयं की सुरक्षा, सतर्कता और आपात स्थितियों में तुरंत कार्रवाई के तरीकों की जानकारी दी गई। वरिष्ठ प्राध्यापक प्रोफेसर पवन कुमार मौर्य ने विद्यार्थियों को बताया कि किसी भी विषम परिस्थिति में घबराने के बजाय सुझबुझ से काम लेना चाहिए। पुलिस आपातकालीन नंबर 112, महिला हेल्पलाइन 1090 सहित विभिन्न सरकारी सहायता सेवाओं के उपयोग की जानकारी दी।

बालिकाओं को बैड टच गुड टच के बारे में बताया

अमृत विचार, सरोजनीनगर : मिशन शक्ति 5.0 अभियान के तहत बंशरा पुलिस ने गुरुवार को प्राथमिक विद्यालय जहानाबाद में जागरूकता कार्यक्रम किया। महिला उपनिरीक्षक गुलाबकली के नेतृत्व में उपनिरीक्षक नेहा यादव ने बालिकाओं को गुड टच- बैड टच की अवधारणा समझाते हुए पॉपर्स एक्ट तथा महिला उत्पीड़न से जुड़े कानूनी प्रावधानों के बारे में भी जागरूक किया गया।



सिटी ब्रीफ

भारतीय ज्ञान परंपरा पर प्रीकॉन्फ्रेंस पैनेल चर्चा आयोजित

अमृत विचार, लखनऊ : लखनऊ विश्वविद्यालय के प्रबंधन अध्ययन संकाय द्वारा भारतीय ज्ञान परंपरा : भविष्य की राहें विषय पर प्रीकॉन्फ्रेंस पैनेल चर्चा का आयोजन किया गया। कार्यक्रम को संबोधित करते हुए प्रो. एच.सी. पुरोहित, डीन, स्कूल ऑफ मैनेजमेंट, दून विश्वविद्यालय देहरादून एवं समन्वयक, सेंटर फॉर हिंदू स्टडीज ने कहा कि भारतीय ज्ञान परंपरा अत्यंत विशाल, गहन और कालातीत है। राष्ट्रीय शिक्षा नीति 2020 के माध्यम से आने वाली पीढ़ियों इस परंपरा के विविध आयामों से परिचित होंगी और इसे अध्ययन एवं शोध में उपयोग कर सकेंगी। प्रो. अविनाश पाथरीकर, पूर्व डीन व निदेशक, वैदिक अध्ययन केंद्र, वीबीएस. पूर्वांचल विश्वविद्यालय ने कहा कि भारतीय ज्ञान प्रणाली की जड़ें वेद, उपनिषद, पुराण, रामायण, महाभारत और भावदृगीता जैसे ग्रंथों में निहित हैं। सत्र की अध्यक्षता करते हुए प्रो. हिमांशु शेखर सिंह ने कहा कि भारतीय ज्ञान परंपरा को पाठ्यक्रम में शामिल करना एक दूरदर्शी पहल है, जिससे विद्यार्थी इसकी वैज्ञानिकता और प्रमाणिकता को समझ सकेंगे।

एयरटेल देगा छात्रों को नौकरी का मौका

अमृत विचार, लखनऊ : एयरटेल ने लखनऊ विश्वविद्यालय के केंद्रीय प्लेसमेंट सेल से संपर्क कर एमबीए छात्रों के लिए टैरिटीरी सेल्स मैनेजर (एग्जीक्यूटिव ट्रेनी) पद हेतु प्लेसमेंट अवसर उपलब्ध कराया है। कंपनी ने विस्तृत जीब विवरण और भर्ती संबंधी जानकारी साझा की है, जिसके अनुसार चयनित छात्रों को प्रारंभ में तीन माह की इंटरनशिप दी जाएगी, जो प्रदर्शन के आधार पर आगे फुल टाइम भूमिका में परिवर्तित हो सकती है। इंटरनशिप अवधि में छात्रों को 25,000 रुपये मासिक स्ट्राइपेड दिया जाएगा। इस दौरान उन्हें बिक्री संवांन, बाजार विश्लेषण, चैनल पार्टनर्स प्रबंधन और फील्ड गतिविधियों का व्यावहारिक प्रशिक्षण मिलेगा। इंटरनशिप के बाद फुल टाइम पद पर चयनित उम्मीदवारों को 4.5 लाख रुपये वार्षिक फीकेज प्रदान किया जाएगा, जिसमें फिक्स्ड और वैरिअबल दोनों घटक शामिल होंगे। इसके अतिरिक्त मोबाइल, ब्रॉडबैंड और डीटीएच सेवाओं पर 4,000 रुपये मासिक तक के लाभ, साथ ही यात्रा एवं भोजन भता भी दिया जाएगा।

प्रतियोगिता में हुए रोचक मुकाबले

अमृत विचार, लखनऊ : 21वीं कर्नल एसएन मिश्रा ओबीई मेमोरियल बॉक्स क्रिकेट टूर्नामेंट के तहत गुरुवार को पूल-बी में कुल छह मुकाबले खेले गए, जिसमें हर टीम ने तीन-तीन मैचों में अपनी प्रतिभा दिखाई। शानदार प्रदर्शन करते हुए कर्नल एसएन मिश्रा ओबीई मेमोरियल स्कूल ए ने अपने तीनों मुकाबलों में जीत हासिल की। द सिटी स्कूल साउथ सिटी ने दो मैच जीते, जबकि दिल्ली पब्लिक स्कूल शहीद पथ ए को एक जीत मिली। पूल-बी अंकातालिका में कर्नल एसएन मिश्र कॉलेज ए और द सिटी कॉलेज साउथ सिटी सर्वोच्च स्थान पर रहे और दोनों टीमों ने क्वार्टर फाइनल में जगह पक्की कर ली। कर्नल एसएन मिश्रा स्कूल के दीपक और द सिटी साउथ सिटी के ऋषभ दो-दो बार मैन ऑफ द मैच बने। वहीं दिल्ली पब्लिक स्कूल शहीद पथ के आशुष को भी मैन ऑफ द मैच से सम्मानित किया गया। प्रधानाचार्या पूजा सिंह ने सभी मैन ऑफ द मैच खिलाड़ियों को सम्मानित कर टीमों का उत्साहवर्धन किया।

मंडल स्तरीय बाल वैज्ञानिक प्रदर्शनी की शुरुआत

तीन दिनों तक चलेगी प्रदर्शनी, अंतिम दिन भी मॉडल स्वीकार होंगे, मंडलीय विजेताओं को राज्य व राष्ट्रीय प्रतियोगिता में मिलेगा अवसर

कार्यालय संवाददाता, लखनऊ

अमृत विचार : माध्यमिक छात्र-छात्राओं की जिला स्तरीय प्रदर्शनी के बाद विजेताओं की मंडल स्तरीय प्रदर्शनी का आयोजन राजकीय जुबली इंटर कॉलेज में किया गया, जो 29 नवंबर तक चलेगी। अंतिम दिन विजेताओं की घोषणा की जाएगी, जिन्हें राज्य स्तरीय प्रतियोगिता में शामिल होने का अवसर मिलेगा। इस प्रदर्शनी की खास बात यह है कि विद्यार्थियों के साथ शिक्षक भी अपने मॉडलों का प्रदर्शन कर रहे हैं।

संयुक्त शिक्षा निदेशक डॉ. प्रदीप कुमार ने प्रदर्शनी में प्रदर्शित मॉडल तथा टीएलएम तैयार करने

अभी भी मंडल के विभिन्न जनपदों से मॉडल व टीएलएम आ सकते हैं, इसलिए प्रदर्शनी के परिणाम 29 नवंबर को घोषित किए जाएंगे।

—डॉ. दिनेश कुमार मंडलीय विज्ञान प्रगति अधिकारी

वाले शिक्षक-शिक्षिकाओं से संवाद कर उनके कार्यों के बारे में विस्तृत जानकारी ली। राज्य विज्ञान शिक्षण संस्थान के निर्देशन और समग्र शिक्षा माध्यमिक के संरक्षण में आयोजित प्रदर्शनी का शुभारम्भ मंडलीय विज्ञान प्रगति अधिकारी डॉ. दिनेश कुमार और जुबली इंटर कॉलेज के प्रधानाचार्य डॉ. आशुतोष कुमार सिंह ने किया।

लखनऊ जिले के सर्वाधिक मॉडल

■ प्रदर्शनी के पहले दिन लखनऊ, सीतापुर, रायबरेली, लखीमपुर खीरी, उन्नाव और हरदोई से कुल 59 मॉडल प्रदर्शित किए गए। इनमें लखनऊ से 31, रायबरेली से 5, सीतापुर से 16, लखीमपुर खीरी से 6 और उन्नाव से 1 मॉडल विद्यार्थियों द्वारा प्रस्तुत किए गए।

टीएलएम मॉडल सर्वाधिक लखनऊ से : लखनऊ जिले से 7 टीएलएम और लखीमपुर खीरी जिले से 1 विषय-आधारित टीएलएम शिक्षक-शिक्षिकाओं द्वारा प्रदर्शित किया गया।



विज्ञान प्रदर्शनी में छात्रों से जानकारी लेते अधिकारी।

अमृत विचार

स्पेलिंग प्रतियोगिता में

सीएमएस छात्र अव्वल

कार्यालय संवाददाता, लखनऊ

अमृत विचार : सिटी मोन्टेसरी स्कूल, अलीगंज द्वितीय कैम्पस के छात्रों प्रिशा वाजपेयी और अर्णव पाण्डेय ने स्पेलिंग प्रतियोगिता में शानदार प्रदर्शन किया है। शैक्षिक संस्था इंडिया स्पेल बीके के तत्वावधान में आयोजित इस प्रतियोगिता में कक्षा-2 की छात्रा प्रिशा वाजपेयी ने नार्दन रीजन स्तर पर 18वीं रैंक हासिल की, जबकि कक्षा-8 के छात्र अर्णव पाण्डेय ने 14वीं रैंक अर्जित कर

अपने ज्ञान-विज्ञान का परचम लहराया।

हेड कम्प्युनिकेशन्स ऋषि खन्ना ने बताया कि इस प्रतियोगिता में कई प्रतिष्ठित विद्यालयों के प्रतिभागी छात्रों ने अपने अंग्रेजी ज्ञान का जोरदार प्रदर्शन किया। प्रतियोगिता के अंतर्गत प्रतिभागी छात्रों के उनके अंग्रेजी ज्ञान, स्पेलिंग, ग्रामर, पज़ल्स, फोनेटिक्स सिम्बल, बोलने की क्षमता, राइमिंग वट्‌स और जंबल लेटर्स आदि विभिन्न मानकों पर आंका गया।

कार्यालय संवाददाता, लखनऊ

अमृत विचार : लखनऊ विश्वविद्यालय में आज से दो दिवसीय अंतरराष्ट्रीय सम्मेलन आरंभ होने जा रहा है, जिसमें देश-विदेश के प्रबंधन विशेषज्ञ हिस्सा ले रहे हैं। विश्वविद्यालय के प्रबंधन अध्ययन संकाय द्वारा अशोक विश्वविद्यालय के सेंटर फॉर सोशल एंड बिहेवियर चेंज के सहयोग से यह सम्मेलन आयोजित किया जा रहा है। सम्मेलन का विषय “कार्यस्थल और समाज में मानव व्यवहार: सिद्धांत, व्यवहार और नीति को जोड़ने के लिए बहुविषयक दृष्टिकोण” है, जो वर्तमान समय की एक बड़ी चुनौती माना जा रहा है। यह अंतरराष्ट्रीय सम्मेलन 28



● लखनऊ विश्वविद्यालय में जुटे देश विदेश के प्रबंधन विशेषज्ञ

और 29 नवंबर को आयोजित किया जा रहा है, जिसमें देश-विदेश के प्रमुख विद्वान, व्यवहार विशेषज्ञ, नीति-निर्माता और प्रैक्टिशनर शामिल होंगे। वे संगठनात्मक और सामाजिक परिप्रेक्ष्य में व्यवहार संबंधी शोध को एकीकृत करने पर विचार-विमर्श करेंगे। मुख्य अतिथि भारतीय प्रबंधन

वैभव ने माइक्रोबायोलॉजी में प्रस्तुत किया उत्कृष्ट मॉड्यूल

कार्यालय संवाददाता, लखनऊ

अमृत विचार: बाबासाहेब भीमराव अम्बेडकर विश्वविद्यालय में खाद्य एवं पोषण विभाग की ओर से 'यंत्रजन्य खाद्य विश्लेषण का प्रायोगिक प्रशिक्षण' कार्यशाला का समापन हुआ। कार्यशाला में 120 से अधिक विद्यार्थियों ने 10 उपकरणों का प्रशिक्षण प्राप्त किया। वैभव सोनी ने माइक्रोबायोलॉजी पर उत्कृष्ट मॉड्यूल प्रस्तुत किया, जिसमें विभिन्न विधियां, विश्लेषण की कार्यप्रणाली तथा प्रयोगशाला में आवश्यक सावधानियों पर विस्तार से चर्चा की। अशुतोष कुमार तिवारी द्वारा मिलक एगलाइजर और यूवी स्पेक्ट्रोफोटोमीटर का व्यावहारिक प्रशिक्षण दिया गया, जिसमें प्रत्येक



यंत्रजन कार्यशाला में उपस्थित प्रतिभागी।

अमृत विचार

प्रतिभागी को हैंड्स-ऑन अनुभव और शंकाओं का समाधान प्रदान किया गया।

ज्योति पी. मिश्रा ने प्रॉक्सिमेट विश्लेषण जैसे नमी, राख, वसा,

प्रोटीन, कार्बोहाइड्रेट और ऊर्जा का प्रदर्शन करते हुए विद्यार्थियों को अत्यंत उपयोगी जानकारी प्रदान की। नीति यादव ने डिहाइड्रेटर के कार्य सिद्धांत की विस्तृत व्याख्या

यूनिटी क्रिकेट अकादमी-एमपीसीए जीतीं

कार्यालय संवाददाता, लखनऊ

अमृत विचार : 21वीं बाबू बनारसी दास सी डिवीजन क्रिकेट लीग में सोमवार का दिन बल्लेबाजों और गेंदबाजों के शानदार प्रदर्शन के नाम रहा। यूनिटी क्रिकेट अकादमी और मल्टी फैसिलिटी प्रोफेशनल अकादमी (एमपीसीए) ने अपने-अपने मुकाबले एकतरफा अंदाज में जीतकर अंक तालिका में महत्वपूर्ण बढ़त हासिल की।

केबीआर ग्राउंड पर खेले गए मुकाबले में मैन ऑफ द मैच सैयद मोहम्मद अकबर रिजवी की तूफानी शतकीय पारी और सैयद अरमान राजा की घातक गेंदबाजी की बदौलत यूनिटी क्रिकेट अकादमी ने लखनऊ क्रिकेट अकादमी (एलसीए) को

● सैयद अकबर रिजवी और मोहम्मद रिज़वान ने जड़े शतक

160 रन से हराया। पहले बल्लेबाजी करते हुए यूनिटी क्रिकेट अकादमी ने निर्धारित 40 ओवर में 9 विकेट पर 266 रन बनाए। इसमें सैयद मोहम्मद अकबर रिजवी ने 134 रन (102 गेंद, 23 चौके, 1 छक्का), आशीष यादव 23 और अम्बुज 26 रन बनाए। एलसीए की ओर से आशुष मिश्रा और अनीश चौधरी ने 2-2 विकेट लिए। लक्ष्य का पीछा करते हुए एलसीए की टीम 24.1 ओवर में मात्र 106 रन पर देर हो गई। यूनिटी की ओर से प्रिंस ने 4 और सैयद अरमान रज़ा ने मात्र 3 रन देकर 4-4 विकेट झटकें।

सूर्या ग्राउंड पर खेले गए मुकाबले में एमपीसीए ने पहले बल्लेबाजी

करते हुए 10 विकेट खोकर 276 रन बनाए। सलामी बल्लेबाज मोहम्मद रिजवान ने शानदार 123 रन (91 गेंद, 11 चौके, 6 छक्के) की पारी खेली। साथ ही, अब्दुल अतफ खान ने 67 रन की अहम पारी खेली। गुरुकुल अकादमी की टीम जवाब में 31.2 ओवर में 137 रन पर देर हो गई। एमपीसीए की ओर से रघुवेंद्र कन्नौजिया और उमाकांत ने 3-3, पौरष मिश्रा ने 2 विकेट लिए।

अन्य मुकाबलों में नेशनल यंगेस्टर के आकाश सिंह की 4 विकेट की शानदार गेंदबाजी के दम पर टीम ने फ्रेंड्स क्लब को 85 रन से हराया। वहीं, गुरुकुल अकादमी ने देवराज बघेल की 70 रन की पारी की बदौलत तारीक क्लब को 115 रन से मात दी।

जल्द होगी भाषा विश्वविद्यालय में शिक्षकों की भर्ती

कार्यालय संवाददाता, लखनऊ

अमृत विचार : ख्वाजा मुईनुद्दीन चिरती भाषा विश्वविद्यालय में विश्वविद्यालय कार्य परिषद की आकस्मिक बैठक आयोजित की गई, जिसमें विश्वविद्यालय के महत्वपूर्ण शैक्षणिक और प्रशासनिक विषयों पर विस्तार से चर्चा की गई। बैठक में विभिन्न विभागों से प्राप्त शिक्षकों की आवश्यकता से जुड़े प्रस्तावों पर विचार किया गया। इन मांगों का मूल्यांकन वित्तीय पहलुओं, विद्यार्थियों की संख्या और विभिन्न पाठ्यक्रमों में प्रवेश की स्थिति के आधार पर किया गया।

कार्य परिषद ने विश्वविद्यालय में रिक्त शिक्षकीय पदों पर नियुक्ति



विश्वविद्यालय कार्य परिषद की बैठक करते कुलपति प्रो. अजय तनेजा।

अमृत विचार

के लिए भर्ती विज्ञापन शीघ्र जारी करने पर सहमति व्यक्त की, ताकि शैक्षणिक गतिविधियां प्रभावी रूप से संचालित हो सकें। परिषद ने सीएएस के अंतर्गत

● अरुणाचल प्रदेश में होने वाली राष्ट्रीय माउंटन बाइक चैंपियनशिप के लिए यूपी टीम घोषित

नगर, प्रयागराज, यूपीपी, लखनऊ, मेरठ, अयोध्या और हरदोई के साइकिलिस्ट और अधिकारी शामिल हुए। ट्रायल की निगरानी टैक्निकल ऑफिशियल्स नदीम अहमद, ब्रजेश शुक्ला, मनोज कुमार, जितेंद्र कुमार, पारस नाथ (कानपुर) और अनुराग बाजपेई (लखनऊ) ने की। घोषित टीम में सीनियर पुरुष वर्ग (19 वर्ष से अधिक) में अभय वीर बहादुर सिंह (कानपुर नगर), अर्षिजीत कुमार (यूपीपी), महेश पाल साहू (मेरठ), ऋतुराज (कानपुर), सोहरत

● ख्वाजा मुईनुद्दीन चिरती भाषा विश्वविद्यालय कार्य परिषद् की हुई आकस्मिक बैठक

● भाषा विश्वविद्यालय में भर्ती के साथ पदोन्नति भी होगी

विभागों में शिक्षकों की उपलब्धता सुनिश्चित करना तथा योग्य शिक्षकों को समयानुसार पदोन्नति प्रदान करना संस्थान की शैक्षणिक सुदृढ़ता के लिए अत्यंत आवश्यक है।

— प्रो. अजय तनेजा, कुलपति, ख्वाजा मुईनुद्दीन चिरती भाषा विश्वविद्यालय

महेश कुमार तथा विशेष आमंत्रित सदस्य विकास और संजीव गुप्ता उपस्थित रहे। बैठक की कार्यवाही कुलसचिव डॉ. महेश कुमार द्वारा संपादित की गई।

बीएलओ से अभद्रता, शिक्षकों को पीटा

कार्यालय संवाददाता, लखनऊ

अमृत विचार: नगराम के सलेमपुर अचाका गांव स्थित प्राथमिक विद्यालय में गुरुवार दोपहर एसआईआर फॉर्म भरने को लेकर हंगामा हुआ। ग्रामीणों की बीएलओ शिक्षा मित्र अंजना उर्फ सोनी से बहस होने लगी। प्रभारी प्रधानाध्यापक और शिक्षिका बीचबचाव के लिए आए तो उनके साथ मारपीट की। हंगामे की सूचना पर पहुंची पुलिस ने तहरीर पर रिपोर्ट दर्ज कर दो आरोपियों को गिरफ्तार कर लिया है। बीएलओ की शिकायत पर एसडीएम ने एसओ नगराम विवेक कुमार चौधरी को कॉल कर आरोपियों पर कार्रवाई के निर्देश दिए। दोपहर करीब एक बजे सलेमपुर अचाका गांव के देशराज और

● शिक्षिकाओं को खींचकर बाहर लाकर किया दुर्व्यहार, विद्यालय पर जड़ा ताला

● एसआईआर फॉर्म भरने को लेकर हुआ विवाद, नगराम थाने में रिपोर्ट दर्ज, दो आरोपी गिरफ्तार

रामदीन कुछ महिलाओं के साथ स्कूल पहुंचे। वे लोग वहां मौजूद बीएलओ शिक्षामित्र अंजना उर्फ सोनी से एसआईआर फॉर्म को लेकर बहस करने लगे। बात बढ़ने पर ग्रामीणों ने अंजना से अभद्रता शुरू कर दी। तभी स्कूल के प्रभारी प्रधानाध्यापक भास्कर चंद्र मिश्र और सहायक शिक्षिका नीलम मिश्रा ने आकर बीच-बचाव कर मामले को शांत कराने का प्रयास किया। इससे ग्रामीण भड़क गए। उन्हें

खींचकर बाहर लाए और मारपीट करने लगे। यही नहीं ग्रामीणों ने विद्यालय के गेट पर ताला जड़ दिया। मारपीट देख कक्षाओं में पढ़ रहे बच्चे डर के मारे सहम गए। सूचना पर पीआरवी व नगराम पुलिस मौके पर पहुंची। पुलिस ने ग्रामीणों को शांत कराया। प्रधानाध्यापक ने बताया कि बीएलओ अपना काम कर रही थी, तभी ग्रामीण अभद्रता करने लगे। रोकने पर दुर्व्यवहार और मारपीट की। अन्य शिक्षिका से भी अभद्रता की। भास्कर मिश्रा ने एसडीएम कार्यालय और नगराम थाने में शिकायत दर्ज कराई। पुलिस ने रिपोर्ट दर्ज कर देशराज व रामदीन को गिरफ्तार कर लिया है। एसओ ने बताया कि मामले की जांच की जा रही।

आयोजन

बीबीएयू में भारतीय ज्ञान परंपरा और प्रासंगिकता पर हुआ व्याख्यानमाला का आयोजन

एनईपी पहला सरकारी दस्तावेज, जिसमें भारत को विश्वगुरु कहा गया

कार्यालय संवाददाता, लखनऊ

अमृत विचार : जो राष्ट्र अपनी मातृभाषा में सोचता है, वही मजबूत राष्ट्र बनता है। राष्ट्रीय शिक्षा नीति 2020 में देशज भाषाओं को विशेष महत्व दिया गया है, क्योंकि अपनी भाषा में सोचने वाला राष्ट्र ही समग्र उन्नति करता है। उक्त विचार बाबा साहब भीमराव अंबेडकर विश्वविद्यालय में आयोजित कार्यक्रम में भारतीय इतिहास अनुसंधान परिषद के निदेशक डॉ. ओम उपाध्याय ने व्यक्त किया। उन्होंने कहा कि नई शिक्षा नीति पहला ऐसा सरकारी दस्तावेज है, जिसमें भारत को



व्याख्यान माला के अवसर पर कुलपति प्रो. आरके मित्तल मुख्या वक्ता को सम्मानित करते हुए।

अमृत विचार

स्पष्ट रूप से 'विश्वगुरु' के रूप में प्रतिष्ठित किया गया है।

भारतीय ज्ञान परंपरा और

वर्तमान संदर्भ में उसकी प्रासंगिकता विषय पर बोलते हुए

कुलपति प्रो. राज कुमार मित्तल

ने कहा कि भारत एक समय में विश्वगुरु था और वैश्विक जीडीपी का लगभग एक तिहाई हिस्सा